44. Àbí wọn kò rìn káàkiri lórí ilệ ni kí wón rí i bí ìgbèyìn àwọn tí wón síwájú wọn ti rí; àwọn wònyén ní agbára jù wón lọ, Allaahu kì í sì se Eni tí nhkan kan ní àwọn sánmò tàbí lórí ilệ le kó àárè bá, dájúdájú Òún jé Olùní-ìmò jùlọ, Olùkápá jùlọ.

45. Bí ó bá sì şe pé Allaahu yóò jẹ àwọn ènìyàn níyà fún iṣé-èṣè tí wón ṣe ni, kò níí fi èdá abèmí kan sílè lórí ilè, ṣùgbón Ó n ló wọn lára di àsìkò kan tí Ó ti yàn. Nítorí náà tí àsìkòo wón bá dé, (wọn yóò mò pé) dájúdájú Allaahu jé Olùríran jùlo nípaa àwọn erúsìn-in Rè.

SUURATU YAA SIIN (36) Ó sộ kalệ ni Makkah Aáyàa rè sì jé métàlélógórin (83)

Ní orúko Allaahu, Olópò àánú, Aláànú jùlo.

- 1. Yaa Siin (Allaahu ni Ó mọ ìtumọọ won)
- 2. Mo búra pèlúu Al-Kur'aanu tí ó kún fún ogbón tí ó ga jùlo.
- 3. Dájúdájú ìwọ (Ànnábì Muhammadu) wà nínú un àwon òjísé.
 - 4. Tí ó wà ní ojú ònà tí ó tó.
- 5. Èyí (Al-Kur'aanu) jệ ohun tí ó sòkalệ láti òdò Abiyì jùlo, Aláànú jùlo.
- 6. Kí o lè máa kìlò fún àwọn ènìyàn kan tí wọn kò se ìkìlò fún àwọn babaa wọn rí, tí wón wáá di aláìbikítà.
- 7. Òrò náà sì ti sẹ lé òpòlopòo won lórí; síbèsíbè won kò gba (Allaahu) gbó.
- 8. Dájúdájú Àwá ti fi èwòn bò wón lórùn tí ó ga dé àgbòn-ọn won, ó sì gbé oríi won sókè.
- 9. Àwá sì fi gàgá kan sí iwájúu wọn àti gàgá kan sí èyìn-in wọn, Àwa sì bo ojúu won, won kò sì ríran.

أُولَمْ يَسِيرُواْ فِي ٱلْأَرْضِ فَيَنظُرُواْ كَيْفَ كَانَ عَنقِبَةُ اللّهِ مِن قَبْلِهِمْ وَكَانُوَاْ أَشَدَّ مِنْهُمْ قُوَّةً وَمَا كَانَ اللّهُ لِيُعْجِزَهُ مِن شَيْءِ فِي ٱلسَّمَاوَتِ وَلَا كَانَ ٱللّهُ لِيُعْجِزَهُ مِن شَيْءٍ فِي ٱلسَّمَاوَتِ وَلَا فِي ٱلْأَرْضِ إِنَّهُ كَانَ عَلِيمًا قَدِيرًا فَي وَلَوْ يُؤَاخِذُ ٱللّهُ ٱلنَّاسَ بِمَا كَسَبُواْ مَا تَرَكَ عَلَىٰ ظَهْرِهَا مِن دَآبَةٍ وَلَـٰكِن يُؤَخِّرُهُمْ إِلَىٰ أَجَلِ طُهُرِهَا مِن دَآبَةٍ وَلَـٰكِن يُؤَخِّرُهُمْ إِلَىٰ أَجَلِ مُسَمَّى فَإِذَا جَآءَ أَجَلُهُمْ فَإِنَ ٱللّهَ كَانَ مُسَمَّى فَإِذَا جَآءَ أَجَلُهُمْ فَإِنَ ٱللّهَ كَانَ بِعِبَادِهِ عَبَدِه عَبِيرًا فَي

سورة يس مكية وآياتها ثلاث وثمانون بِسۡمِ ٱللَّهِ ٱلرَّحۡمَٰنِ ٱلرَّحِيمِ